

शेतक-यांच्या थकित कर्जमाफीच्या निर्णयाच्या
अंमलबजावणीसाठी सेवानिवृत्त अधिकारी यांची
कंत्राटी पध्दतीने नियुक्ती करण्याबाबत.

महाराष्ट्र शासन
सहकार, पणन व वस्त्रोद्योग विभाग
शासन आदेश क्रमांक सववि-१०१७/प्र. क्र.२१८/आस्था-१
मंत्रालय विस्तार, मुंबई ४०० ०३२
दिनांक : २१ जून, २०१७.

वाचा :- १) शासन निर्णय सामान्य प्रशासन विभाग क्रमांक संकीर्ण २७१५/प्र.क्र.१००/१३,
दिनांक ८/१/२०१६

शासन आदेश:-

सामान्य प्रशासन विभागाच्या दि ८/१/२०१६ च्या शासननिर्णयास अनुसरून, शासनामार्फत घेण्यात आलेल्या शेतक-यांच्या थकित कर्जमाफीच्या निर्णयाच्या अंमलबजावणीसाठी सदरच्या कामाची तिब्रता आणि कामाचे विशिष्ट स्वरूप विचारात घेता, तसेच कालमर्यादेतच तातडीने याबाबतची कार्यवाही करावयाची असल्यामुळे अनुभवी व योग्य अधिकारी उपलब्ध व्हावे म्हणून साप्रविच्या दिनांक ८/१/२०१६ च्या शासननिर्णयामधील अटींची पूर्तता करणा-या सहकार आयुक्त व निबंधक सहकारी संस्था कार्यालयातील सेवानिवृत्त झालेल्या खालील दोन अधिकारी यांची पुढील अटी व शर्तीच्या अधीन राहून प्रथमतः ६ महिन्यांच्या कालावधीकरिता कंत्राटी पध्दतीने नियुक्ती करण्यात येत आहे.

१. श्री. एस. बी. पाटील, सेवानिवृत्त सह सचिव तथा अप्पर आयुक्त व निबंधक सहकारी संस्था
२. श्री. धरणीधर पाटील, सेवानिवृत्त जिल्हा उपनिबंधक सहकारी संस्था

अटी व शर्ती:-

१) सदरची नियुक्ती ही नियमित स्वरूपाच्या कामकाजासाठी न करता केवळ शेतक-यांच्या थकित कर्जमाफीच्या निर्णयाच्या अनुषंगाने करावयाच्या विवक्षित कामासाठीच राहिल.

२) सदर नियुक्त्या या शेतक-यांच्या थकित कर्जमाफी २०१७ च्या अंमलबजावणीसाठी असल्यामुळे, या कामाची व्याप्ती विचारात घेता सदर अधिकारी यांच्या प्रथम ६ महिन्यांच्या कालावधीसाठी नियुक्त्या करण्यात येत आहेत. या कालावधीत त्यांनी त्यांच्यावर सोपविलेले कामकाज पूर्ण करणे आवश्यक राहिल. सदर कामाचा आढावा घेवून, आवश्यक असल्यास पुढे कालावधी वाढविण्याबाबत विचार करण्यात येईल.

३) विवक्षित काम हे विहीत वेळेत पूर्ण करून देण्याची संबंधित अधिकारी यांची जबाबदारी राहणार असल्यामुळे त्यासंबंधीचे बंधपत्र/हमीपत्र त्यांच्याकडून लिहून घेण्यात येईल.

४) करार पध्दतीने नियुक्तीच्या उपरोक्त सेवानिवृत्त अधिका-यांना दरमहा सेवानिवृत्तीपूर्वी मिळत असलेल्या एकूण वेतनातून (मूळ वेतन व महागाई भत्ता धरून) त्यांना आता मिळत असलेले एकूण निवृत्तीवेतन (महागाई भत्ता आणि अंशराशीकृत निवृत्तीवेतनासह) वजा केल्यानंतर होणारी रक्कम त्यांचे मासिक पारिश्रमिक म्हणून निश्चित करण्यात येईल. परंतु या पारिश्रमिक रकमेची कमाल मासिक मर्यादा रु. ४०,०००/- (रुपये चाळीस हजार) इतक्या मर्यादेत राहिल.

५) सदर अधिकारी यांना शासनाच्या कोणत्याही संवर्गात समावेशनाचे/सामावून घेण्याचे वा नियमित सेवेचे इतर कोणतेही लाभ मिळणार नाहीत.

६) प्रस्तावित अधिकारी यांचेविरुद्ध कोणतीही विभागीय चौकशी चालू अथवा प्रस्तावित नाही.

७) सदर नियुक्त्या या जरी कर्जमाफी २०१७ या कामासाठी करण्यात येत असल्या तरी त्या कोणत्याही विशेष परिस्थितीत कोणत्याही वेळी आगावू सूचना न देता त्या समाप्त करता येवू शकतील. त्यासाठी कारणे देणे बंधनकारक राहणार नाही.

८) उपरोक्त सेवानिवृत्त अधिका-यांना करार पध्दतीने नियुक्तीच्या कालावधीत त्यांच्यावर सोपविलेली कामे पार पाडण्यात व्यत्यय निर्माण होईल, अशा कोणत्याही व्यवसायिक कामात गुंतता येणार नाही. तसेच सदर सेवानिवृत्त

अधिका-यांनी conflict of interest जाहीर करणे आवश्यक राहिल.

९) संबंधित अधिकारी यांना आवश्यक प्रसंगी दौरा करावा लागल्यास त्यांना निवृत्तीवेळच्या वेतनमानास अनुसरून प्रवासभत्ता व दैनिक भत्ता अनुज्ञेय राहिल.

१०) उपरोक्त सेवानिवृत्त अधिकारी यांचेवर सोपविलेले कामकाज निश्चित केलेल्या कालावधीत त्यांनी पूर्ण करणे आवश्यक राहिल. उपरोक्त सेवानिवृत्त अधिका-यांनी दर महिन्याला त्यांच्या कामकाजाच्या सद्यःस्थितीची माहिती अपर मुख्य सचिव (सहकार) आणि आयुक्त (सहकार) यांना सादर करणे आवश्यक राहिल. अपर मुख्य सचिव (सहकार) हे वेळोवेळी आढावा घेवून सदर अधिका-यांच्या कामाचे मूल्यमापन करतील.

११) या अधिका-यांनी त्यांना प्राप्त होणा-या कागदपत्रांबाबत/ माहितीबाबत व आधारसामुग्रीबाबत गोपनीयता पाळणे बंधनकारक राहिल.

२. उपरोक्त अटी व शर्तीसोबतच सामान्य प्रशासन विभागाच्या दिनांक ९/१/२०१६ च्या शासन निर्णयातील अटी व शर्ती करार पध्दतीने नियुक्त सेवानिवृत्त अधिका-यांवर बंधनकारक राहतील.

३. करार कालावधीत उपरोक्त सेवानिवृत्त अधिका-यांच्या पारिश्रमिकाचा खर्च “ मागणी क्रमांक व्ही २, ३४५१, सचिवालयीन आर्थिक सेवा (०१) (०१) सहकार, पणन व वस्त्रोद्योग विभाग ३४५१०३०४ (योजनेतर) १३ कार्यालयीन खर्च “ या लेखाशिर्षाखालील उपलब्ध तरतूदीतून भागविण्यात येईल.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक सांकेतांक क्रमांक २०१७०६२२१३०५०३०८०२ असा आहे. हा आदेश डिजीटल स्वाक्षरीने साक्षांकीत करून काढण्यात येत आहे .

महाराष्ट्राचे राज्यपाल यांच्या आदेशानुसार व नावाने,

(डॉ सुदिन गायकवाड)

उप सचिव , महाराष्ट्र शासन

प्रत,

१. मा. राज्यपालांचे सचिव, राजभवन, मुंबई

२. मा. मुख्यमंत्र्यांचे सचिव ,मंत्रालय, मुंबई

३. मा. मुख्यसचिव यांचे स्वीय सहायक, मंत्रालय, मुंबई
४. अपर मुख्य सचिव (सहकार), सहकार, पणन व वस्त्रोद्योग विभाग, मंत्रालय, मुंबई
५. अपर मुख्य सचिव (पणन), सहकार, पणन व वस्त्रोद्योग विभाग, मंत्रालय, मुंबई
६. प्रधान सचिव (वस्त्रोद्योग), सहकार, पणन व वस्त्रोद्योग विभाग, मंत्रालय, मुंबई
७. महालेखापाल (लेखा व अनुज्ञेयता) , महाराष्ट्र राज्य, मुंबई / नागपूर
८. महालेखापाल (लेखापरीक्षा), महाराष्ट्र राज्य, मुंबई / नागपूर
९. अधिदान व लेखा अधिकारी, मुंबई
१०. निवासी लेखा परिक्षा अधिकारी, मुंबई (२ प्रती)
११. सामान्य प्रशासन विभाग (१३), मंत्रालय, मुंबई
१२. श्री. एस. बी. पाटील, सेवानिवृत्त सह सचिव तथा अप्पर आयुक्त व निबंधक सहकारी संस्था, महाराष्ट्र राज्य, पुणे
१३. श्री. धरणीधर पाटील, सेवानिवृत्त जिल्हा उपनिबंधक सहकारी संस्था, महाराष्ट्र राज्य, पुणे
१४. सर्व सह सचिव / उप सचिव / अवर सचिव / कक्ष अधिकारी, सहकार, पणन व वस्त्रोद्योग विभाग, मंत्रालय, मुंबई
१५. कक्ष अधिकारी (रोखशाखा), सहकार, पणन व वस्त्रोद्योग विभाग, मंत्रालय, मुंबई
१६. निवड नस्ती आस्था-१